



# Kunsill Lokali San Ġiljan

Triq Forrest, San Ġiljan, STJ 12,  
Tel : 21373111 Fax : 21373444  
e-mail: [sangiljan.lc@gov.mt](mailto:sangiljan.lc@gov.mt)

Rif Minuti 20/K5/06

**Nru. tal-laqqgħa minn 07/04/'94 – 24/08/'06 209**

**Nru. ta' seduti minn 07/04/'94 – 24/08/'06 262**

## **1. Introduzzjoni**

- 1.01 Minuti tal-Laqqgħa li saret nhar il-Ħamis 24 t' Awissu 2006.
- 1.02 Il-Kunsill iltaqa' fl-Uffiċċju Amministrattiv tiegħu, Triq Forrest, San Ġiljan, fis-2.00 p.m.
- 1.03 Preżenti: Sitt membri tal-Kunsill flimkien mad-Deputat Segretarju Connie Said u l-Iskrivana Marisa Micallef.
- 1.04 Skużat: Il-Kunsillier David Borg
- 1.05 Preżenza tal-pubbliku: Wieħed (1)

## **1.1 Talba**

- 1.1.01 Inqrat it-talba.
- 1.1.02 lċ-Chairman Peter Bonello informa lill-Kunsill li s-Segretarju Eżekuttiv Helen Walker kellha inċident u qegħda bis-sick leave. Għalhekk id-Deputat Segretarju Connie Said ser teżerċita' l-funzjonijiet tas-Segretarju Eżekuttiv (Ref. Memo 16/2004).

## **1.2 Aġenda**

- 1.2.01 Il-Kunsill mexa fuq l-avviż li ġie ppublikat fil-21 t'Awissu 2006. L-Aġenda kienet hekk:-
  - 1. Approvazzjoni ta' Minuti
  - 2. Korrispondenza
  - 3. Offerti
  - 4. Approvazzjoni għall-Pagamenti tal-Kontijiet
  - 5. Approvazzjoni ta' Purchase Request Sheets

### **1.3 Approvazzjoni ta' Minuti**

- 1.3.01 Iċ-Chairman Peter Bonello nforma lill-Kunsill li l-Minuti tal-laqqgħa Rif. 19/K5/06 ser jitressqu għall-approvazzjoni fil-laqqgħa li jmiss.
- 1.3.02 Ma kienx hemm oġġezzjoni.

### **2. Korrispondenza**

- 2.01 Fuq il-mejda tal-konferenza tqegħdet il-korrispondenza li nqrat miċ-Chairman Peter Bonello. Dawn huma: -

#### **Rif. Nru. Korrispondenza**

- 3463 E-mail mingħand l-AKL rigward parkeġġ riservat għall-persuni b'diżabilita'.
- 3464 Ittra mingħand id-Dipartiment għall-Gvern Lokali rigward ir-rakkomondazzjoni tal-Kunsill sabiex l-Kunsillier David Borg ma jitlifix postu bħala Kunsillier.
- 3513 Kopja t'ittra mingħand l-ADT rigward il-propjeta Xandra fi Triq iż-Żebbuġ, San Ġiljan.
- 3510 Kopja t'ittra mingħand Paul Camilleri & Associates rigward il-propjeta Xandra fi Triq iż-Żebbuġ, San Ġiljan.
- 3517 & 3518 Ittra mingħand ir-Razzett tal-Ħbiberija sabiex il-Kunsill jagħmel żjara ufficjali.
- 3531 E-mail mingħand l-AKL rigward Regolamenti dwar il-postijiet ta' divertiment.
- 3549 Memo 23/2006 rigward bexx ta' pestiċidi u erbiċidi.
- 3605 Ittra mingħand l-ADT rigward Bus Bays fil-lokalita' li ma humiex skond l-Avviż Legali 364/2003.
- 3616 Ittra mingħand l-AKL rigward il-proċeduri sabiex issir ġemellaġġ bejn il-Kunsill Lokali San Ġiljan u Corfu, il-Greċja.
- 3632 Ittra mingħand il-Kunsill Lokali Pembroke rigward il-proposta għat-tismija ta' triq.
- 3692 Ittra mingħand il-Kumitat għat-Tismija tat-Toroq rigward il-proposta għat-tismija ta' triq.
- 3693 Ittra mingħand l-Awtorita' dwar it-Trasport rigward bus stop fi Triq San Ġorġ.
- 3698 Ittra mingħand in-Neptunes Waterpolo rigward għajnuna finanzjarja.

3702 Ittra mingħand Sant & Mugliett rigward il-flus li nżammew mill-fattura datata 27 ta' Lulju 2006 tal-kuntrattur Charnor Ltd.

**Fost l-ittri li nqraw ġew diskussi: -**

2.02 Rif. Nru. 3463

Saret riferenza għall-e-mail mingħand l-Assoċjazzjoni Kunsilli Lokali rigward parkeġġ riservat għall-persuni b'diżabilita'. Ġie deċiż unanimament li niktbu ittra lill-Awtorita' dwar it-Trasport fejn ninfurmawhom li l-Kunsill ma jaqbilx li ma jkunx hemm in-numru tal-karrozza mat-tabella tal-parkeġġ riservat għall-persuni b'diżabilita'. Dan peress li l-każi ta' persuni li għandhom reserved parking huma kollha differenti. Madankollu għandhom jsiru 'spot checks' sabiex jaraw min għandu bżonn li jkollu n-numru tal-vettura mat-tabella.

2.03 Rif. Nri. 3513 u 3510

B'riferenza għall-kopji ta' l-ittri mingħand l-Awtorita' dwar it-Trasport u mingħand Paul Camilleri & Associates rigward il-propjeta Xandra fi Triq iż-Żebbuġ, San Ġiljan, il-Kunsillier Edgar Montanaro nforma lill-Kunsill li din il-ġimgħa il-perit jikkonkludi s-sitwazzjoni.

2.04 Rif. Nri. 3517 u 3518

Saret riferenza għall-ittri mingħand ir-Razzett tal-Ħbiberija sabiex il-Kunsill jagħmel żjara uffiċjali. Il-Kunsill qabel unanimament li l-ewwel attività tal-Kunsill ssir ir-Razzett tal-Ħbiberija.

2.05 Rif. Nru. 3531

B'riferenza għaċ-ċirkolari mingħand l-Assoċjazzjoni Kunsilli Lokali rigward regolamenti dwar il-postijiet ta' divertiment, ġie deċiż li l-Kunsilliera jiktbu rapport individwalment u nhar il-Ħamis 31 t'Awissu 2006, fil-5.00 p.m. jiltaqgħu l-Kunsilliera sabiex wara jiġi pprezentat rapport lill-amministrazzjoni u jkun jista jntbagħt lill-Kummissjoni għar-Revizzjoni ta' Liġijiet relatati ma' Postijiet ta' Divertiment.

2.06 Rif. Nru. 3549

Saret riferenza għall-memo mingħand id-Dipartiment għall-Gvern Lokali rigward bexx ta' pestiċidi u erbiċidi. Il-Kunsill qabel unanimament li tintbagħat kopja ta' l-ittra lill-Kuntrattur tal-'Cleaning and Maintenance of Parks and Gardens'.

2.07 Rif. Nru. 3605

B'riferenza għall-ittra mingħand l-Awtorita' dwar it-Trasport rigward il-Bus Bays fil-lokalita' li mhumieq skond l-Avviż Legali 364/2003 ġie deċiż li kopja ta' din l-ittra flimkien ma' kopja tan-Nodes u kopja ta' l-

Avviż Legali 364/2003 jintbagħtu lill-Contracts Manager sabiex jieħu f'isieb jivverifika liema huma dawk il-Bus Bays li għandhom bżonn jiġu konformi ma' l-Avviż Legali.

2.08 Rif. Nru. 3616

Saret riferenza għall-ittra mingħand l-Assoċjazzjoni Kunsilli Lokali rigward il-proċeduri sabiex issir ġemellaġġ bejn il-Kunsill Lokali San Ġiljan u Corfu, l-Greċja. Id-Deputat Segretarju Connie Said ġibdet l-attenzjoni tal-Kunsill għall-paragrafu IV ta' l-ittra. Wara diskussjoni qasira ġie deċiż unanimament sabiex il-Kunsillier Richard Scicluna jgħaddi nformazzjoni lill-Kunsill kif jistgħu jinġiebu fondi mingħand brokers ta' l-Unjoni Ewropea biex ikun jista' jsir il-ġemellaġġ.

2.09 Rif. Nru. 3632

B'riferenza għall-ittra mingħand il-Kunsill Lokali Pembroke rigward il-proposta għat-tismija ta' Triq l-Ewropea ġie deċiż li s-Sindku Peter Bonello jiltaqa' mas-Sindku ta' Pembroke.

2.10 Rif. Nru. 3693

Saret riferenza għall-ittra mingħand l-Awtorita' dwar it-Trasport rigward bus stop fi Triq San Ġorġ. Il-Kunsill qabel unanimament li qabel ma tinqala din il-Bus Stop, għandu jiltaqa' ma' l-Awtorita' dwar it-Trasport sabiex tiġi diskussa alternattiva oħra.

2.11 Rif. Nru. 3698

B'riferenza għall-ittra mingħand in-Neptunes Waterpolo and Swimming Club rigward organizzazzjoni ta' skola ta' l-għawm il-Kunsill qabel unanimament li:

- jidhhol b'kollaborazzjoni man-Neptunes Waterpolo and Swimming Club sabiex jiġu organizzati korsijiet ta' l-għawm
- jiġu allokati Lm150

2.12 Rif. Nru. 3702

Saret riferenza għall-e-mail mingħand Sant & Mugliett rigward il-flus li nżammew mill-fattura datata 27 ta' Lulju 2006, tal-kuntrattur Charnor Ltd. Il-Kunsill qabel unanimament li jistgħu jitħallsu l-Lm200.

**3.1 Offerti – 'Maintenance of Traffic Signs and Road Markings'**

- 3.1.01 Il-Kunsill ġie ppreżentat b'schedule li tinkludi l-informazzjoni dwar min ittenderja, kif ukoll bir-rakkomandazzjoni tal-Perit Lino Cachia għall-kuntratt tal-'Maintenance of Traffic Signs and Road Markings' (Ara Appendiċi 'A').

3.1.02 lċ-Chairman Peter Bonello ppropona li jintgħażel ‘Tenderer Ċ’ kif ġie rrakkomandat mill-Perit Lino Cachia, jiġifieri dik li ġiet sottomessa mill-Fix All.

3.1.03 Il-Kunsillier Karl Gouder issekondah.

3.1.04 Il-Kunsill qabel unanimament.

### **3.2 ‘Upkeep and Maintenance of Access Roads and Access only / Pavements or Pedestrian Streets’**

3.2.01 Il-Kunsill ġie ppreżentat b’schedule li turi min tefa’ l-offerti kif ukoll bir-rakkomandazzjoni tal-Perit Lino Cachia għall-kuntratt tal-‘Upkeep and Maintenance of Access Roads and Access only / Pavements or Pedestrian Streets’ (Ara Appendiċi ‘B’).

3.2.02 lċ-Chairman Peter Bonello ppropona li jintgħażel Dimbros Ltd hekk kif ġie rrakomandat mill-Perit Lino Cachia.

3.2.03 Il-Kunsillier Edgar Montanaro ssekondah.

3.2.04 Din il-mozzjoni għaddiet għall-votazzjoni fejn tlett kunsilliera vvutaw favur, tnejn vvutaw kontra u wieħed astjena.

3.2.05 Għaldaqstant din il-mozzjoni għaddiet.

### **3.3 ‘Insurance Coverage’**

3.3.01 Il-Kunsill ġie ppreżentat b’schedule li turi min tefa’ l-offerti għall-kuntratt tal-‘Insurance Coverage’ (Ara Appendiċi ‘Ċ’)

3.3.02 lċ-Chairman Peter Bonello ppropona li jintgħażel it-Tender tal-Peak Insurance Brokers.

3.3.03 Il-Kunsillier Richard Scicluna ssekondah.

3.3.04 Il-Kunsill qabel unanimament.

## **4. Approvazzjoni għall-Pagamenti tal-Kontijiet**

4.01 lċ-Chairman Peter Bonello ressaq il-pagamenti għall-approvazzjoni (Ara Appendiċi ‘D’).

4.02 Il-Kunsillier Norman Vella ppropona l-approvazzjoni għall-pagamenti tal-kontijiet.

4.03 Il-Kunsillier Karl Gouder issekondah.

4.04 Il-Kunsill qabel unanimament.

## **5. Approvazzjoni ta' Purchase Request Sheets**

- 5.01 lċ-Chairman Peter Bonello ressaq il-Purchase Request Sheets min-numru 2098 sa l-2133 għall-approvazzjoni (Ara Appendiċi 'E').
- 5.02 Il-Kunsillier Karl Gouder ippropona l-approvazzjoni tal-Purchase Request Sheets mill-2098 sa l-2133.
- 5.03 Il-Kunsilliera Irene Borg issekondatu.
- 5.04 Il-Kunsill qabel unanimament.

## **6. Materji Oħra**

- 6.01 Il-Kunsill ġie nformat li:-
- l-Uffiċċju Amministrattiv ser jkun magħluq l-għada tal-festa ta' San Ġiljan.
  - d-Deputat Segretarju Connie Said ser tieqaf taħdem fl-aħħar tas-sena u għandhom jibdew l-proċeduri sabiex tiġi mpjegata persuna ġdida.
- 6.02 Il-Kunsill qabel unanimament li: -
- niktbu lill-iStreet Naming Committee sabiex ningħataw lista tan-nies li nbidlitilhom l-isem tat-triq u ġew joqogħdu fi Triq il-Qalb Imqaddsa.
  - ssir tabella ġdida ta' l-isem għal Triq il-Qalb Imqaddsa minflok dik li hemm ta' Triq il-Kučċard.
  - niġbdu l-attenzjoni tan-Northern Cleaning Co-operative Ltd. sabiex ibattal l-iskips ta' Triq il-Qalb Imqaddsa.
  - jinżabru s-siġar li hemm f'Telgħet Birkirkara ħdejn il-Malta Independent.
  - jiġu rranġati l-bankijiet ta' Ġnien Saver Zarb mill-MSD.
  - jsiru railings u taraġ fi Triq il-Mensija kantuniera ma' Triq Forrest.
- 6.03 Il-Kunsillier Richard Scicluna ssuġġerixxa li l-Kunsill jibda jiltaqa' darbtejn fix-xahar.
- 6.04 lċ-Chairman Peter Bonello nformah li hija diffiċli li l-Kunsill jiltaqa' darbtejn fix-xahar.
- 6.05 lċ-Chairman Peter Bonello għalaq il-laqqgħa fil-3.40 p.m.

Peter Bonello  
Sindku

Connie Said  
Deputat Segretarju